



## Revisions:

- 2020-07-31: TEI encoding by mass conversion of GRETIL's Sanskrit corpus

# Text

sri sri

radha-krsnasta-kaliya-lila-smarana-krama-paddhatih

evam padmopari dhyatva radha-krsnau tatas tayoh /  
asta-kalocitam sevam vidadhyat siddha-dehatah /  
guru-vargajñaya tatra pujayed radhika-hari // rkk\_1 //

bahya-pujam tatah krtva padyam arghyam kramena ca /  
vidhi-purvaka-susrusa-nantaram sadhakah kramat /  
dvatrimasad-aksara-mukhanj apen mantran atandritah // rkk\_2 //

maha-mantram japed adau dasarnam tad-antaram /  
tatah sri-radhika-mantram gayatrim kamikim tatah // rkk\_3 //

tato yugala-mantram ca japed rasa-sthali-pradam /  
tato 'stanam sakhinam ca japen mantran yatha-kramam /  
tato 'sta-mañjarinam ca sva-sva-mantran kramaj japet // rkk\_4 //

asta-kaliya-sutram aha, yatha--  
nisantah pratah purvahno madhyahnas caparahnakah /  
sayam pradoso ratrix ca kala astau yatha-kramam // rkk\_5 //

madhyahno yamini cobhau san-muhurta-mitau smrtau /  
tri-muhurta-mita jñeya nisanta-pramukhah pare // rkk\_6 //

tesu siddha-dehena sevnam yatha sanat-kumara-samhitayam,  
sri-narada uvaca-  
bhagavan sarvam akhyatam yad yat prstham tvaya guro /  
adhuna srotum icchami raga-margam anuttamam // rkk\_7 //

sri-sadasiva uvaca--  
sadhu prstham tvaya vipra sarva-loka-hitaisina /  
rahasyam api vaksyami tan me nigaditam srnu // rkk\_8 //

parakiyabhimaninyas tathasya ca priya janah /  
pracurenaiva bhavena ramayanti nija-priyam // rkk\_9 //

atmanam cintayet tatra tasam madhye manoramam /  
rupa-yauvana-sampannam kisorim pramadakrtim // rkk\_10 //

nana-silpa-kalabhijñam krsna-bhoganurupinim /  
prarthitam api krsnena tato bhoga-paran-mukhim // rkk\_11 //

radhikanucarim nityam tat-sevana-parayanam /  
krsnad apy adhikam prema radhikayam prakurvati // rkk\_12 //

prityanudivasam yatnat tayoh sangama-karinim /  
tat-sevana-sukhasvada-bharenatisunirvrtam // rkk\_13 //

ity atmanam vicintyaiva tatra sevam samacaret /

brahma-muhurtam arabhya yavat santa maha-nisa // rkk\_14 //

sri-narada uvaca--

harer atra gatam lilam srotum icchami tattvatah /

lilam ajanatam sevyo manasa tu katham harih // rkk\_15 //

sri-sadasiva uvaca--

naham janami tam lilam harer narada tattvatah /

vrnda-devim samagaccha sa te lilam pravaksyati // rkk\_16 //

avidure itah sthanat kesi-tirtha-samipatah /

sakhibhiih samvrta saste govinda-paricarika // rkk\_17 //

sri-sanat-kumara uvaca--

ity uktas tam parikramya gurum natva punah punah /

vrnda-sthanam jagamasau narado muni-sattamah // rkk\_18 //

vrndapi naradam drstva pranamyapi punah punah /

uvaca tam muni-srestham katham atragatis tava // rkk\_19 //

sri-narada uvaca--

tvatto veditum icchami naityikam caritam hareh /

tad adito mama bruhi yadi yogyo 'smi sobhane // rkk\_20 //

sri-vrnda-devy uvaca--

rahasyam tvam pravaksyami krsna-bhakto 'si narada /

na prakasyam tvaya hy etad guhyad guhyataram mahat // rkk\_21 //

atha nisanta-seva--

madhye vrndavane ramye pañcasat-kuñja-mandite /

kalpa-vrksa-nikuñje tu divya-ratna-maye grhe // rkk\_22 //

nidritau tisthatas talpe nivalingitau mithah /

mad-ajña-karibhiih pascatah paksibhir bodhitav api // rkk\_23 //

gadhalingana-nirbhedam aptau tad-bhanga-katarau /

na manas kurutas talpat samutthatum manag api // rkk\_24 //

tatas ca sarika-samghaiih sukadyair api tau muhuh /

bodhitau vividhaiih padyaiih sva-talpad udatisthatam // rkk\_25 //

upavistau tato drstva sakhyas talpe mudanvitau /

pravisyā cakrire sevam tat-kalasyocitam tayoh // rkk\_26 //

punas ca sarika-vakyair utthaya tau sva-talpatah /

gacchatah sva-sva-bhavanam bhity-utkanthakulau mithah // rkk\_27 //

iti nisanta-seva

atha pratah-seva--

pratas ca bodhito matra talpad utthaya satvaram /

krtva krsno danta-kastham baladeva-samanvitah // rkk\_28 //

matranumodito yati gosalam dohanotsukah /

radhapi bodhita vrddha-vayasyabhiih sva-talpatah // rkk\_29 //

utthaya danta-kasthadi krtvabhyanga samacaret /  
snana-vedim tato gatva snapita lalitadibhih // rkk\_30 //

bhusa-grham vrajet tatra vayasya bhusayanty api /  
bhusanair vividhair divyair gandha-malyanulepanaih // rkk\_31 //

tatas ca sva-janais tasyah svasrum samprarthya yatnatah /  
paktum ahuyate turnam sa-sakhi sa yasodaya // rkk\_32 //

sri-narada uvaca--  
katham ahuyate devi pakartham sa yasodaya /  
satisu paka-kartrisu rohini-pramukhasv api // rkk\_33 //

sri-vrindovaca--  
durvasasa svayam datto varas tasyai maharsina /  
iti katyayani-vaktrac chrutam asin maya pura // rkk\_34 //

tvaya yat pacyate devi tad-annam mad-anugrahat /  
mistam svadv-amrta-sparddhi bhoktur ayuskaram tatha // rkk\_35 //

ity ahvayati tam nityam yasoda putra-vatsala /  
ayusman me bhavet putrah svadu-lobhat tatha sati // rkk\_36 //

svasrvanumodita sapi hrsta nandalayam vrajet /  
sa-sakhi-prakara tatra gatva pakam karoti ca // rkk\_37 //

krsno 'pi dugdhva gah kascid dohayitva janaih parah /  
agacchati pitur vakyat sva-grham sakhibhir vrtah // rkk\_38 //

abhyanga-mardanam krtva dasaih samsnapito muda /  
dhauta-vastra-dharah sragvi candanakta-kalevarah // rkk\_39 //

dvi-phala-baddha-kesais ca griva-bhalopari sphuran /  
candrakara-sphurad-bhala-tilakalaka-rañjitah // rkk\_40 //

kankanangada-keyura-ratna-mudralasat-karah /  
muktahara-sphurad-vaksa makarakrti-kundalah // rkk\_41 //

muhur akarito matra pravised bhojanalaye /  
avalambya karam matur baladevam anuvratah // rkk\_42 //

bhuktva ca vividhannani matra ca sakhibhir vrtah /  
hasayan vividhair vakyaih sakhims tair hasitah svayam // rkk\_43 //

ittham bhuktva tathacamyā divya-khattopari ksanat /  
visramet sevakair dattam tambulam vibhajann adan // rkk\_44 //

radhapi bhojananandam drstva yasodayahuta /  
lalitadi-sakhi-vrta bhunkte 'nnam lajjayanvita // rkk\_45 //

iti pratah-seva

atha purvahna-seva--  
gopa-vesa-dharah krsno dhenu-vrnda-purah-sarah /  
vraja-vasi-janaih pritya sarvair anugatah pathi // rkk\_46 //

pitarāṃ matarāṃ natva netrāntena priya-gaṇaṃ /  
yathayogyam tatha cānyaṃ sannivartya vaṇam vrajēt // rkk\_47 //

vaṇam pravīśya sakhibhīḥ kṛitva ca kṣaṇam tataḥ /  
vañcayitva ca taṇ sarvaṇ dvi-trāiḥ priya-sakhair yutaḥ // rkk\_48 //

sanketakaṃ vrajēd dharsat priya-sandarsanotsukāḥ /  
sapi kṛsne vaṇam yate dr̥stva taṃ gr̥haṃ agata // rkk\_49  
//

suryadi-puja-vyajena kusumady-ahṛti-cchalat /  
vañcayitva gurun yati priya-sangeccchaya vaṇam // rkk\_50 //

iti purvahna-seva  
atha madhyahna-seva--  
itthaṃ tau bahu-yatnena militva sva-gaṇair vṛtau /  
vihair vividhais tatra vane vikṛidato muda // rkk\_51 //

syandolika-samarudhau sakhibhir dolitau kvacit /  
kvacid venum kara-srastam priyaya coritam hariḥ // rkk\_52 //

anvesayann upalabdho vipralabdhah priya-gaṇaiḥ /  
hasito bahudha tabhir hr̥ta-sva iva tisthati // rkk\_53 //

vasanta-rtuna justam vana-khandam kvacin muda /  
pravīśya candanambhobhīḥ kunkumadi-jalair api // rkk\_54 //

viśiñcato yantra-muktais tat-pankenapi tau mithah /  
sakhyo 'py evaṃ viśiñcanti taṣ ca tau siñcataḥ punah // rkk\_55 //

tathanyartusu justasu kṛidato vana-rajisu /  
tat-tat-kalocitair nana-viharaiḥ sa-gaṇau dvija // rkk\_56 //

srantau kvacid vr̥kṣa-mulam asadya muni-sattama /  
upavīśyasane divye madhu-panam pracakratuḥ // rkk\_57 //

tato madhu-madonmattau nidraya militeksanau /  
mithah paṇim samalambya kama-bana-vasangatau // rkk\_58 //

riraṃsu visataḥ kuñjam skhalat-padabjakau pathi /  
tato vikṛidatas tatra karini-yuthapau yatha // rkk\_59 //

sakhyo 'pi madhubhir matta nidraya pihiteksanah /  
abhitah kuñja-puñjesu sarva eva vililyire // rkk\_60 //

prthag ekena vapusa kṛsno 'pi yugapad vibhuḥ /  
sarvasam sannidhim gacchet priyaṇam parito muhuḥ // rkk\_61 //

ramayitva ca taḥ sarvah karini-gajarad iva /  
priyaya ca tatha tabhiḥ sarovaram athavrajēt // rkk\_62 //

sri-narada uvaca--  
vr̥nde sri-nanda-putrasya madhurya-kṛidane katham /  
aisvaryaśya prakaso 'bhud iti me chindhi samsayam // rkk\_63 //

sri-vr̥ndovaca--

mune madhurya-mayy asti lila-saktir harer drsa /  
taya prthak-krtah krieded gopikabhīh samam harih // rkk\_64 //

radhaya saha rupena nijena ramate svayam /  
iti madhurya-lilayah saktir nesataya hareh // rkk\_65 //

jala-sekair mithas tatra kriditva sa-ganau tatah /  
vasah-srak-candanair divya-bhusanair api bhusitau // rkk\_66 //

tatraiva sarasas tire divya-ratna-maye gr̥he /  
asnitah phala-mulani kalpitani mayaiva hi // rkk\_67 //

haris tu prathamam bhuktva kantaya parivesitam /  
dvi-trabhīh sevito gacchec chayyam puspa-vinirmitam // rkk\_68 //

tambulair vyajanais tatra pada-samvahanadibhīh /  
sevyamano bh̥rsantabhir moditah preyasim smaran // rkk\_69 //

sri-radhapī harau sup̥te sa-gana muditantara /  
kanta-dattam prita-mana ucchistam bubhuje tatah // rkk\_70 //

kiñcid evo tato bhuktva vrajēc chayya-niketanam /  
drastum kanta-mukhambhojam cakorivan nisa-karam // rkk\_71 //

tambula-carvitam tasya tatratyabhir niveditam /  
tambulany api casnati vibhajanti priyalisu // rkk\_72 //

krsno 'pi tasam susrusuh svacchandam bhasitam mithah  
/  
prapta-nidra ivabhati vinidro 'pi patavrtah // rkk\_73 //

tas ca ksvelim ksanam krtva mithah kanta-kathasrayah /  
vyaja-nidram harer jñatva kutascid anumanatah // rkk\_74 //

vimrsya vadanam dr̥gbhīh pasyantyo 'nyonya-mananam /  
lina iva lajjaya syuh ksanam ucur na kiñcanam // rkk\_75 //

ksnad eva tato vastram duri-krtya tad angatah /  
sadhu nidram gato 'siti hasayantyo hasanti tam // rkk\_76 //  
evam tau vividhair hasai ramamanau ganaih saha /  
anubhuya ksanam nidra-sukham ca muni-sattama // rkk\_77 //

upavisyasane divye sa-ganau vistr̥te muda /  
pani-krtya mitho hara-cumbaslesa-paricchadan // rkk\_78 //

aksair vikriditah premna narmalapa-purahsaram /  
parajito 'pi priyaya jitam ity avadan mrsa // rkk\_79 //

haradi-grahane tasyah pravrttas tadyate taya /  
tayaivam taditah krsnah karnotpala-saroruhaih // rkk\_80 //

visanda-vadano bhutva gata-sva iva narada /  
jito 'smi ca tvaya devī gr̥hyatam yat pani-krtam // rkk\_81 //

cumbanadi maya dattam ity uktva ca tathacarat /  
kautilyam tad-bhruvor drastum srotum tad-bhartsanam vacah //  
rkk\_82 //

tatah sari-sukanam ca srutva vagahavam mithah /  
nirgacchatah tatah sthanad gantukamo grham prati // rkk\_83 //

krsnah kantam anujñāpya gavam abhimukham vrajet /  
sa tu surya-grham gacchet sakhi-mandala-samyuta // rkk\_84 //

kiyad-duram tato gatva paravṛtya harih punah /  
vipra-vesam samasthaya yati surya-grham prati // rkk\_85 //

suryam ca pujayet tatra prarthitas tat-sakhi-janaih /  
tad eva kalpitair vedaih parihasyavagarbhataih // rkk\_86 //

tatas ta api tam kantam pariññaya vicaksanah /  
ananda-sagare lina na viduh svam na caparam // rkk\_87 //

viharair vividhair evam sardha-yama-dvayam mune /  
nitva grham vajesus tah sa ca krsno gavam vrajet // rkk\_88  
//

iti madhyahna-seva

athaparahna-seva--  
sangamya tu sakhi krsno grhitva gah samantatah /  
agacchati vrajam karsann uttana-murali-ravaih // rkk\_89 //

tato nandadayah sarve srutva venu-ravam hareh /  
go-dhuli-patalair vyaptam drstva capi nabhah-sthalam // rkk\_90  
//

visṛjya sarva-karmani striyo baladayo 'pi ca /  
krsnasyabhimukham yanti tad-darsana-samutsukah // rkk\_91 //

radhikapi samagatya grham snatva vibhusita /  
sampacya kanta-bhogartham dravyani vividhani ca /  
sakhi-samgha-yuta yanti kantam drastum samutsukah // rkk\_92 //

raja-marge vraja-dvari yatra sarve vrajaukasah /  
krsno 'py etan samagamya yathavad anupurvasah // rkk\_93 //

darsanaih sparsanair vapi smita-purvalokanaih /  
gopa-vrddhan namaskaraih kayikair vacikair api // rkk\_94 //

sastanga-pataih pitarau rohinim api narada /  
netranta-sucitenaiva vinayena priyas tatha // rkk\_95 //

evam tais ca yatha-yogyam vrajaukobhah prapujitah /  
gavalayam tatha gas ca sampravesya samantatah // rkk\_96 //

pitrbhyam arthito yati bhratra saha nijalayam /  
snatva pitva tatha kiñcid bhuktva matranumoditah /  
gavalayam punar yati dogdhu-kamo gavam payah // rkk\_97 //

ity aparahna-seva

atha sayam-seva--

tas ca dugdhva dohayitva payayitva ca kascana /  
pitra sardham grham yati payo-bhari-satanugah // rkk\_98 //

tatrapi matr-vrndais ca tat-putrais ca balena ca /  
sambhunkte vividhannani carvya-cusyadikani ca // rkk\_99 //

iti sayam-seva

atha pradosa-seva--

tan-matuh prarthanat purvam radhayapi tadaiva hi /  
prasthapyante sakhi-dvara pakvannani tad-alayam // rkk\_100 //

slaghayams ca haris tani bhuktva pitradibhih saha sabha-grham  
vrajat tais ca justam vandi-janadibhih // rkk\_101 //

pakvannani grhitva yah sakhyas tatra samagatah /  
bahuni ca punas tani pradattani yasodaya // rkk\_102 //

sakhya tatra taya dattam krsnocchistam tatha rahah sarvam  
tabhih samaniya radhikayai nivedyate // rkk\_103 //

sapi bhuktva sakhi-varga-yuta tad-anupurvasah sakhibhir mandita  
tisthed abhisartum mudanvita // rkk\_104 //

prasthapyate 'naya kacid ita eva tatah sakhi /  
tayabhisarita sa 'tha yamunayah samipatah // rkk\_105 //

kalpa-vrksa-nikuñje 'smin divya-ratna-maye grhe /  
sita-krsna-nisayogya-vesa yati sakhi-yuta // rkk\_106 //

krsno 'pi vividham tatra drstva kautuhalam tatah /  
kavitvani manojñani srutva ca gitakany api // rkk\_107 //

dhana-dhanyadibhis tams ca prinayitva vidhanatah /  
janair akarito matra yati sayya-niketanam // rkk\_108 //

matari prasthitayantu bhojayitva tato grhat /  
sanketakam kantayatra samagacched alaksitah // rkk\_109 //

iti pradosa-seva

atha ratri-seva-

militva tav ubhav atra kridato vana-rajisu /  
viharair vividhair hasya-lasya-gita-purahsaraih // rkk\_110 //

sardha-yama-dvayam nitva ratrer evam viharatah /  
susupsu visatah kuñjam pañca-sabhir alaksitau // rkk\_111 //

nirvrnta-kusumaih k pte keli-talpe manorame /  
suptavatisthatam tatra sevyamanau priyalibhih // rkk\_112 //

iti ratri-seva

sri-narada uvaca--

srotum icchami bho deva vraja-raja-sutasya ca /  
vrndavane rasam divyam radhayaikantikam saha // rkk\_113 //

sri-sadasiva uvaca--  
srnu narada vaksyami radha-krsna-rasam sucim /  
su-gopyam paramodaram na vaktavyam hi kasyacit // rkk\_114 //

aikantika-rasasvadam kartum vrndavane mune /  
vraja-raja-kumaram ca bahu-kalam abhavayam // rkk\_115 //

mayi prasannah sri-krsno mantra-yugmam anuttamam /  
yugalakhyam dadau mahyam sviyojjvala-rasaplutam // rkk\_116 //

samabravat tada krsnah sva-sisyam mam svakam rasam /  
bravimi tvam srnusvadya brahmadinam agocaram // rkk\_117 //

vraja-raja-suto vrnda-vane purnatamo vasan /  
sampurna-sodasa-kala viharam kurute sada // rkk\_118 //

vasudevah purnataro mathurayam vasan puri /  
kalabhih pañca-dasabhir yutah kridati sarvada // rkk\_119 //

dvarakadhipatir dvara-vatyam purnas tv asau vasan /  
catur-dasa-kalayukto viharaty eva sarvada // rkk\_120 //

ekaya kalaya dvabhyam mathura-dvarakadhipau /  
vrndavana-pate rupau purnau sve sve pade rase // rkk\_121 //

mathura-natho vrndavanadhipapeksaya svarupena lilaya ca ekaya  
kalaya unah / mathura-lilayam mathurayam ca  
sampurna-sodasa-kalah / tatha dvaraka-natho  
vrndavanadhipapeksaya svarupena lilaya ca / dvabhyam  
kalabhyam unah / dvarakayam dvaraka-lilayam ca  
purna-sodasa-kalah /

srir bhulila yogamaya cintyacintya tathaiiva ca /  
mohini kausality astau bahirangas ca saktayah // rkk\_122 //

lila prema-svarupa casthapany akarsani tatha /  
samyogini viyoginya-hladinity antarangika // rkk\_123 //

vraje sri-krsna-candrasya santi sodasa-saktayah /  
posika madhurasyaiva tasyaita vai sanatanah // rkk\_124 //

hladini ya maha-saktih sarva-sakti-variyasi /  
tat-sara-bhava-rupa sri-radhika parikirtita // rkk\_125 //

taya sri-krsna-candrasya kridayah samaye mune /  
tad-avistam vasudevam saha ksirabdhi-nayakam // rkk\_126 //

antariksya-gatam kuryac chaktir akarsani hareh /  
kridante sthapayet tantu sthapani krsna-dehatah // rkk\_127 //

sampurna-sodasa-kalah kevalo nanda-nandanah /  
vikridan radhaya sardham labhate paramam sukham // rkk\_128 //

sri-narada uvaca--

gate madhu-purim krsne vipralambha-rasah katham /  
vasudeve radhikayah samsayam chindhi me prabho // rkk\_129 //

sri-sadasiva uvaca--

saktih samyogini kama vama saktir viyogini /  
hladini kirtida-putri caivam radha-trayam vraje // rkk\_130 //

mama pranesvarah krsnas tyaktva vrndavanam kvacit /  
kadacin naiva yatiti janite kirtida-suta // rkk\_131 //

kama-vame na janita iti ca brahma-nandana /  
rasarambha ivantardhim gatavan nanda-nandanah // rkk\_132 //

mathuram mathura-natho vasudevo jagama ha /  
antar-hite nanda-sute srimad-vrndavane mune // rkk\_133 //

pravasakhyam rasam lebhe radha vai kirtida-suta /  
tato vadanti munayah pravasam sanga-vicyutim // rkk\_134 //

mama jivana-neta ca tyaktva mam mathuram gatah /  
iti vihvalita vama radha ya virahad abhut // rkk\_135 //

yamunayam nimagna sa prakasam gokulasya ca /  
golakam prapya tatrabhut samyoga-rasa-pesala // rkk\_136 //

kama radha ca mathura-virahena nipidita /  
kuruksetram gata tirtha-yatra-parama-lalasa // rkk\_137 //

nanda-nandana-bhava-jña uddhavo vrajam agatah /  
santvayisyan kirtidayah sutam masa-dvaye gate // rkk\_138 //

radham asvadayamasa srimad-bhagavathakam /  
kathayam bhagavatyanttu jatayam muni-pungava // rkk\_139 //  
vrajendra-nandanah srimams tada pratyaksatam gatah // rkk\_140 //  
ataeva padmottara-khandoktam dvarakadhipater vrndavanam  
prati-gamanam ksirabdhisayy avistatvat ksirabdhisayino  
dronadinam labdha-vara-tvat, tesam punah  
sva-sthana-prapanartham evety avagantavyam /  
srimad-bhagavata-vakyanam evam vicaro 'vagantavyah  
padmottara-khande tu ôkalindi-puline ramyeö ity atra  
sri-dvaraka-nathasya sri-nanda-nandana-madhura-lila-samdarsane  
sotkanthatvad vyoma-yanair etya sri-vrndavane masa-dvayam uvasety  
abhiprayo jñeyah / tad yatha sri-lalita-madhave  
(8.34)--ôaparikalita-purvahö ityadi /

iti te sarvam akhyatam naityikam caritam hareh /  
papino 'pi vimucyante smaranad yasya narada // rkk\_141 //

asta-kalokta-susrusa-nantaram sadhakah kramat /  
dvatrimasad-aksara-mukhyan japen mantran atandritah // rkk\_142 //

maha-mantram japed adau dasarnam tad-anantaram /

tatah sri-radhika-mantram gayatrim kamakim tatha // rkk\_143 //

tato yugala-mantram ca japed rasa-sthali-pradam /  
tato 'stanam sakhinam ca japen mantran yatha-kramam /  
tatah san-mañjarinam ca sva-sva-mantran kramaj japet // rkk\_144  
//

yatha adi-purane--  
gopi-bhavana ye bhakta mam eva paryupasate /  
tesu tasv iva tusto 'smi satyam satyam dhanañjaya // rkk\_145 //

vesa-bhusa-vayo-rupair gopika-bhavam asritah /  
bhavukiyas ca tad-bhavam yanti pada-rajo 'rcanat // rkk\_146 //

yatha ekamra-purane--  
aho bhajana-mahatmyam vrndavana-pater hareh /  
puman yosid bhaved yatra yosid-atma-samanika // rkk\_147 //

padme ca (uttara-khande)--  
pura maharsayah sarve dandakaranya-vasinah /  
ramam drstva harim tatra bhoktum aicchan su-vigraham // rkk\_148 //

te sarve stritvam apannah samudbhutas ca gokule /  
harim samprapya kamena tato mukta bhavarnavat // rkk\_149 //

brhad-vamana-siddhas ca srutayo 'pi yatha pura /  
gopi-bhavana samsevy samudbhuta hi gokule // rkk\_150 //

yad-uktam sri-rupa-gosvami-caranaih--  
harim su-raga-margena sevate yo narottamah /  
kevalenaiva sa tada gopikatvam iyad vraje // rkk\_151 //

bhakti-tattva-kaumudiyam--  
ekasmin vasana-dehe yadi canyasya bhavana /  
tarhi tat samyam eva syat yatha vai bharate nrpe // rkk\_152 //

yatha sanat-kumara-samhitayam--  
sri-narada uvaca--  
dhanyo 'smy anugrhito 'smi tvaya devi na samsayah /  
harer me naityiki lila yato me 'dya prakasita // rkk\_153 //

sri-sanat-kumara uvaca--  
ity uktva tam parikramya taya capi prapujitah /  
antardhanam gato rajan narado muni-sattamah // rkk\_154 //

mayapy etad anupurvyam sarvam tat parikirtitam /  
japan nityam prayatnena mantra-yugmam anuttamam // rkk\_155 //

krsna-vaktrad idam labdham pura rudrena yatnatah /  
tenoktam naradayatha naradena mayoditam // rkk\_156 //

samsaragni-vinasaya mayapy etat tavoditam /  
tvaya caitad gopaniyam rahasyam paramadbhutam // rkk\_157 //

sri-ambarisa uvaca--

krta-kṛtyo 'bhavam saksat tvat prasada aham guro /  
rahasyatirahasyam yat tvaya mahyam prakasitam // rkk\_158 //

sri-sanat-kumara uvaca--

dharman etan upadisto japan mantram ahar nisam /  
acirad eva tad-dasyam avapsyasi na samsayah // rkk\_159 //

ôetan dharman--asta-kala-seva-rupan; mantram--yugala-mantram;  
tad-dasyam--tayoh sri-radha-kṛsnayor dasyam dasi-bhavamö  
iti /

mayapi gamyate rajan guror ayatanam mama /  
vrndavane yatra nityam gurur me 'sti sadasivah // rkk\_160 //

dvatrimśad-akṣaradinam mantranam kramena phalam yatha  
padme--

dvatrimśad-akṣaram mantram nama-sodasakanvitam /  
prajapan vaisnavo nityam radha-kṛsna-sthalam labhet // rkk\_161  
//

gautamiya-tantre ca--

ahar-nisam japan mantram mantri niyata-manasah /  
sa pasyati na sandeho gopa-rupinam isvaram // rkk\_162 //

gauri-tantre ca--

śrīmad-astakṣaram mantram radhayah prema-siddhi-dam /  
prajapet sadhako yas tu sa radhantikam apnuyat // rkk\_163 //

sanat-kumara-samhitayam--

japed yah kama-gayatrim kama-bija-samanvitam /  
tasya siddhir bhavet prema radha-kṛsna-sthalam vrajet // rkk\_164 //

etan pañca-padim japtva śraddhaya 'śraddhayasakṛt /  
vrndavane tayor dasyam gacchaty eva na samsayah // rkk\_165 //

kisori-tantre ca--

etan sakhinam astanam mantran yah sadhako japed /  
sri-radha-kṛsnayoh kṣipram vihara-sthalam apnuyat // rkk\_166  
//

tatraiva--

mantran etan mañjarinam astanam yo japed sada /  
prema-siddhir bhavet tasya sri-vrndavanam apnuyat // rkk\_167 //

smarananantaram siddha-dehasyaiva ca sadhakah /  
asta-kaloditam lilam samsmaret sadhakangakah // rkk\_168 //

kalau nisanta-purvahnav aparahna-pradosakau /

vijñeyau tri-tri-ghatikau pratah sayam dvayam dvayam // rkk\_169 //

dvi-dvi-praghatikau jñeyau madhyahna-ratrikav iti // rkk\_170 //

etesu samayesv evam ya ya lila purodita /

tam tam eva yatha-kalam samsmaret sadhako janah // rkk\_171 //

iti sri-dhyana-candra-gosvami-viracita sri sri  
radha-krsnasta-kaliya-lila-smarana-krama-paddhatih /

— Dhyana-candra-gosvamin: Radha-krsnastakaliyalilasmaranakramapaddhati (Academic edition — see source file header)